

## Marsalforn

Marsalforn maħsul bid-dija f'xemx sajjija  
 Fih għaxxa u għira;  
 Il-baħar abjad mera  
 lħammek  
 U int tongħos f'benniena mżewqa  
 Li firxulek bejn l-għoljiet ix-Xagħra u ż-Żebbuġ.  
 Fis-Sajf tfittxek in-nies gegwiġija....  
 It-tfal ma jhossux hedla,  
 Ma jgħejjew qatt jilaghbu;  
 Iż-żagħażaġħ kollha heġġa jitbaħardu,  
 Il-ħajja titbissilhom,  
 Illum m'hemmx għada;  
 Il-kbar li m'għandhomx x'jagħmlu jitgħażżnu.  
 Mitluqa fuq ċaġħak jikwi mal-plajja taħt l-arloġġ  
 Bikini mperrċa;  
 Bħal ħawwief ħafif  
 L-iski jisgiċċa minn ma' l-ilma;  
 Fil-bogħod qluġħ bojod.  
 Il-luzzi koħol, sofer, ħodor u ħomor,  
 Fil-menqa jitbandlu deħlin  
 Imtaqqla bil-lampuki.  
 Is-sajjieda mqatta'  
 Ibakkru u jisahru,  
 U jinfnew bix-xoġħol taħt xemx tisreġ  
 Biex jaqilgħu għaxja.  
 Mhux kulħadd fis-Sajf mela  
 Xalata Marsalforn?

## F'Xifer il-Blat

F'xifer il-blat waħdi  
 F'lejla sajjija mudlama  
 Inħobb nġharrex fil-baħħ iswed,  
 U xejn....  
 Sew kieku tħalluni waħdi  
 Fid-dlam imkeffen.

Waħdi fid-dlam, fil-ħemda,  
 Ninsa li 'l hinn fil-bogħod,  
 Fil-baħħ iswed,  
 Hemm dinja fid-dawl  
 Ta' daħk u żufjett,  
 Ta' biki u mard.

## In-Nifs tal-ħajja

In-nifs t'Alla ħa l-ħajja.  
 'Ma l-qalb tħabbat bir-ritmu meqjus  
 Ta' tarbija kosmonawta  
 Titmattar f'guf niedi u mkenni  
 Tgħarblilna moħħna  
 Għal elf twegiba.  
 Żmien ilu tnissel mill-bhejjem il-bniedem;  
 Illum uman  
 Fiċ-ċelluli ħajjin riproduttivi  
 Wisq qabel jiltaqgħu s-sessi.  
 Waqt li fil-guf,  
 Żerriegħa mdakkra tikber, tieħu l-għamla,  
 Ir-ruħ tistenna,  
 U meta tidħol tghammar,  
 Issir ħaġa waħda ruħ u ġisem,  
 Jew ġisem għalih, ruħ għaliha?  
 Għax għandu ruħ għalih  
 Sar bniedem ġdid għal kollox,  
 Indipendenti  
 Minn min sawwru.  
 L-anqas tistgħageb  
 Jekk jitwieled minn omm verġni,  
 Bħaż-żnażan bġhula  
 Asseswali.

## Ulied Missierhom

Il-blat għoli fl-irdum  
 Imdellel b'qamar mimli,  
 Jiġġebbed, jitwal u jieħu elf sura.  
 Jidwu ilħna mkarkra għajjiena  
 Ta' erwieħ mġharrqa  
 Taħt tnax-il qama ilma,  
 U karba twila mriegħda  
 Tfakkar l-ewwel ġrajja  
 Meta l-ulied ċappsu jdejhom bl-aħmar  
 U sikru,  
 Bħal bhima xammru mnifsejhom;  
 Kixfu njebhom sofor.  
 L-erwieħ jitnikktu  
 Għax ulied ulied uliedhom  
 Jitqatlu kienu u jibqgħu...  
 Tassew ulied missierhom.